

નવી બાબત

સને ૨૦૨૫-૨૬

જમીન ચકાસણી પ્રયોગશાળા
સુરેન્દ્રનગર, છોટાઉદેપુર અને
વલસાડ ખાતે મદદનીશ ખેતી
નિયામક વર્ગ-૨ ની યોજના

ગુજરાત સરકાર

કૃષિ, ખેડૂત કલ્યાણ અને સહકાર વિભાગ

ઠરાવ ક્રમાંક: ACD/MIS/e-file/2/2024/4605(1)/K5

સચિવાલય, ગાંધીનગર

તારીખ: ૨૪/૦૪/૨૦૨૫

વંચાણે લીધાં:-

(૧) ખેતી નિયામકશ્રીની કચેરી, ગાંધીનગરનો તા.૧૮/૦૩/૨૦૨૫નો પત્ર ક્રમાંક: આઈક્યુ/ખાતરશાખા/એસટીએલ/
ફા.નં-૨૦૨૪-૨૫(૧૮)/૧૮૩૫૪-૩૫૫/૨૦૨૫

આમુખ:-

સરકારશ્રીની સોઇલ હેલ્થ કાર્ડ યોજના અંતર્ગત જમીનના નમૂનાઓના પુથ્થકરણની કામગીરી કરવામાં આવે છે. રાજ્યમાં ખેતીવાડી ખાતા હસ્તકની કુલ-૨૦ જમીન ચકાસણી પ્રયોગશાળાઓ કાર્યરત છે. જેમાં જમીનના નમૂનાઓના પુથ્થકરણની કામગીરી અંતર્ગત મુખ્ય અને ગૌણ તત્વોનું પ્રમાણ નક્કી કરવામાં આવે છે અને ખેડૂતોને ખેતી પાકોના વાવેતર માટે જરૂરી પોષકતત્વોની ભલામણ સાથે સોઇલ હેલ્થ કાર્ડ આપવામાં આવે છે. સદરકુ કામગીરી સરળતાથી અને સમયમર્યાદામાં કરી શકાય તેમજ કચેરી વ્યવસ્થાપન જળવાય તે માટે દરેક પ્રયોગશાળાઓમાં નક્કી થયેલ માળખા અનુસાર મહેકમ હોવું જરૂરી છે.

વર્ષ ૨૦૨૫-૨૬ના અંદાજપત્રમાં થયેલ જોગવાઈને આધીન [જમીન ચકાસણી પ્રયોગશાળા સુરેન્દ્રનગર, છોટાઉદેપુર અને વલસાડ ખાતે મદદનીશ ખેતી નિયામક, વર્ગ-૨ની કુલ-૦૩ (ત્રણ) જગ્યાઓ ઉભી કરવા" માટે રૂ.૦.૪૦ કરોડની જોગવાઈ સાથે વહીવટી મંજૂરી આપવા સંદર્ભ-(૧) ના પત્રથી ખેતી નિયામકશ્રીએ દરખાસ્ત કરેલ છે, જેને વહીવટી મંજૂરી આપવાની બાબત સરકારશ્રીની વિચારણા હેઠળ હતી.

ઠરાવ:-

કાળજીપૂર્વકની વિચારણાને અંતે, જમીન ચકાસણી પ્રયોગશાળા સુરેન્દ્રનગર, છોટાઉદેપુર અને વલસાડ ખાતે મદદનીશ ખેતી નિયામક, વર્ગ-૨ની નીચે મુજબની કુલ-૦૩ (ત્રણ) જગ્યાઓ ઉભી કરવા માટે રૂ.૦.૪૦ કરોડની જોગવાઈને નીચેની શરતોને આધિન વહીવટી મંજૂરી આપવાનું આથી સરકારશ્રી દ્વારા ઠરાવવામાં આવે છે.



નિયમિત મહેકમ				
અ.નં.	કચેરીનું નામ	જગ્યાનું નામ	જગ્યાની સંખ્યા	પગાર ધોરણ સાતમા પગારપંચ મુજબ
૧	જમીન ચકાસણી પ્રયોગશાળા, સુરેન્દ્રનગર	મદદનીશ ખેતી નિયામક, વર્ગ-૨	૦૧	૫૩૧૦૦-૧૬૭૮૦૦
૨	જમીન ચકાસણી પ્રયોગશાળા, વલસાડ	મદદનીશ ખેતી નિયામક, વર્ગ-૨	૦૧	૫૩૧૦૦-૧૬૭૮૦૦
૩	જમીન ચકાસણી પ્રયોગશાળા, છોટાઉદેપુર	મદદનીશ ખેતી નિયામક, વર્ગ-૨	૦૧	૫૩૧૦૦-૧૬૭૮૦૦
કુલ			૦૩	

શરતો અને બોલીઓ:-

- (૧) આ જગ્યાઓ ઉપરની ભરતી સરકારશ્રીના જે તે જગ્યાના પ્રવર્તમાન ભરતી નિયમો અને નિયત ભરતી પદ્ધતિને અનુસરીને કરવાની રહેશે.
- (૨) સીધી ભરતીથી ફાળાની જગ્યાઓ વહીવટી મંજૂરી મળેથી ૭ માસમાં સીધી ભરતીથી ભરવા અંગે સા.વ.વિ/નાણા વિભાગ મારફત સ્થાયી સમિતીથી મંજૂરી મેળવી ભરતી પ્રક્રિયા હાથ ધરવાની રહેશે.
- (૩) આ જગ્યાઓ ભરતી વખતે અનામતનું ધોરણ નિયમોનુસાર જળવાય તે જોવાનું રહેશે. આ જગ્યાઓ ભરતી વખતે બેકલોગની જગ્યા હોય તો તેને અગ્રિમતા આપવાની રહેશે.
- (૪) આ જગ્યાઓ પર નિમણુક પારદર્શક પ્રક્રિયા હાથ ધરીને કરવાની રહેશે.
- (૫) કોમ્પ્યુટર જાણકારી માટે પ્રવર્તમાન ભરતી નિયમોનુસાર ઉમેદવાર નિયત થયેલ કોમ્પ્યુટર કૌશલ્યની પરીક્ષા પાસ કરેલ/લાયકાત ધરાવનાર હોવા જોઈએ.
- (૬) રાજ્ય સરકાર દ્વારા વખતો વખત નિયત કરવામાં આવેલ ભાષાકીય-ખાતાકીય પરીક્ષાઓ નિયત તકમાં પાસ કરવાની રહેશે.
- (૭) ત્રણ વર્ષથી પાંચ વર્ષના સમયગાળાની ખાલી જગ્યાઓ સ્થગિત કરવાની રહેશે. સ્થગિત થયેલ જગ્યાઓ નાણાં વિભાગની પૂર્વ મંજૂરી વગર ભરી શકાશે નહીં.
- (૮) પાંચ વર્ષ કરતાં વધારે સમયથી ખાલી હોય તેવી જગ્યાઓ રદ કરવાની રહેશે.
- (૯) નાણા વિભાગના કરકસર પ્રભાગ (નાણા વિભાગની ઝ.૧ શાખા) દ્વારા વખતોવખત બહાર પાડવામાં આવતા જગ્યાઓને લગતા જરૂરી ઠરાવોનું (હંગામી/કાયમી/પુનઃજીવિત વગેરે) અને સુચનાઓનું ચુસ્તપણે પાલન કરવાનું રહેશે.

(૧૦) વર્ગ-૧ અને વર્ગ-૨ની જગ્યાઓ ભરતી નિયમોની જોગવાઈ અનુસાર ઠરાવેલ રેશીયો મુજબ ભરવા કાર્યવાહી કરવાની રહેશે.

(૧૧) સીધી ભરતીથી નિમણૂક પામનાર ઉમેદવારને નિયમિત નિમણૂક મળ્યા બાદ નાણા વિભાગના તા.૧૮/૩/૨૦૦૫ના ઠરાવ ક્રમાંક: નપન/૨૦૦૩/જીઓઆઈ/૧૦(પા.ફા.)ની જોગવાઈ પ્રમાણે રાજ્ય સરકાર દ્વારા તા.૦૧/૦૪/૨૦૦૫ થી દાખલ કરવામાં આવેલ નવી વર્ધીત પેન્શન યોજના તેમજ તે અંગેના વખતો વખત થયેલ સુધારાઓ લાગુ પાડવાના રહેશે.

(૧૨) જે તે જગ્યાઓના પગાર-ધોરણો આર.ઓ.પી.-૨૦૧૬ પ્રમાણે છે કે કેમ તે ખાતરી કરી લેવાની જવાબદારી ખાતાના વડાની રહેશે.

(૧૩) રાજ્ય સરકાર દ્વારા વખતોવખત નિયત કાર્યભારણનો ચુસ્તપણે અમલ કરવાનો રહેશે.

(૧૪) ઉપરોક્ત જગ્યાઓ સા.વ.વિ.ના તા.૦૩/૦૨/૨૦૧૪ના ઠરાવ ક્રમાંક: RSV/102014/2300/R અનુસાર દસ વર્ષના ભરતી કેલેન્ડરમાં આવતી હોય તો તે જગ્યાઓ સ્થગિત કે રદ કરવાની રહેશે નહિ.

(૧૫) આ નવી મંજૂર કરેલ જગ્યાઓ જે-તે નાણાકીય વર્ષના અંત સુધી ચાલુ રાખવાની મંજૂરી આપવામાં આવે છે. ત્યારબાદ જગ્યાઓ વખતોવખત ચાલુ રાખવાની થાય તો વિભાગે જગ્યાઓ લંબાવવાની દરખાસ્ત મુદત પૂરી થતા પહેલાંના એક માસ અગાઉ નાણાકીય સલાહકારશ્રીને રજૂ કરી જગ્યા વધુ સમય ચાલુ રાખવાની મંજૂરી મેળવી લેવાની રહેશે.

(૧૭) સીધી ભરતી/બઢતીના ફાળાની નવી ઊભી થયેલ જગ્યાઓની સેવાઓ કરાર આધારિત/આઉટ સોર્સથી લેવાની જરૂરિયાતના સંજોગોમાં અચૂક નાણા વિભાગની પૂર્વ મંજૂરી મેળવી લેવાની રહેશે.

(૧૮) આ મંજૂરી અન્વયે કરવાનો થતો ખર્ચ નાણાકીય વર્ષ ૨૦૨૫-૨૬ની અંદાજપત્રીય જોગવાઈને આધીન અને નાણાં વિભાગ દ્વારા વખતોવખત ફાળવવામાં આવતી ગ્રાંટની મર્યાદામાં કરવાનો રહેશે.

(૧૯) પ્રસ્તુત કામ માટે પ્રવર્તમાન નિયમોને આધીન ચાલુ તથા આગામી નાણાકીય વર્ષમાં પર્યાપ્ત અંદાજપત્રીય જોગવાઈ કરાવી લેવાની રહેશે.

(૨૦) આ અંગેનું ખર્ચ રાજ્ય સરકારના સ્થાયી તેમજ વખતો-વખત લાગુ પડતા ઠરાવો/પરિપત્રો અને નિયમોની જોગવાઈઓ મુજબ નિયત પદ્ધતિથી કરવાનું રહેશે.

(૨૧) આ મંજૂરી અંગે કરવાના થતા ખર્ચ અંગે નાણાકીય ઔચિત્યના સિધ્ધાંતોનો અમલ કરવાનો રહેશે.

(૨૨) આ મંજૂરી અન્વયે ફાળવેલ ગ્રાંટનો અન્ય હેતુ માટે ઉપયોગ કરી શકાશે નહીં. બચત રહેતી રકમ વર્ષ આખરે સરન્દર કરવાની રહેશે.

(૨૩) સદર વહીવટી મંજૂરી અન્વયે સતત બે વર્ષ સુધી ખર્ચ ન થાય તો આ વહીવટી મંજૂરી આપોઆપ રદ ગણાશે.

(૨૪) પ્રસ્તુત યોજના અંગેનો ખર્ચ તા.૦૧/૦૪/૨૦૨૫ પછી કરવાનો રહેશે.

૧૬

આ યોજના ફેઠળનો ખર્ચ નીચે દર્શાવેલ બજેટ સદર ફેઠળ ઉધારવાનો રહેશે.

માંગણી નં :૦૨

મુખ્ય સદર :૨૪૦૧ પાક કૃષિ વ્યવસ્થા

ગૌણ સદર : ૮૦૦-અન્ય ખર્ચ

પેટા સદર :૦૧- ભુમિ ચકાસણી પ્રયોગશાળા અને ભુમિ મોજણી પુથ્થકરણ

આ હુકમો વિભાગની સરખા ક્રમાંકની ફાઈલ પર નાણા સલાહકારશ્રી(કૃષિ)ની તા.૦૩/૦૪/૨૦૨૫ તથા અધિક મુખ્ય સચિવશ્રી(કૃષિ)ની તા.૦૪/૦૪/૨૦૨૫ની નોંધથી મળેલ અનુમતી અન્વયે બહાર પાડવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,


(ભાવેશ પ્રજાપતિ)

સેક્શન અધિકારી

કૃષિ, ખેડૂત કલ્યાણ અને સહકાર વિભાગ

પ્રતિ,

- માન. મંત્રીશ્રી (કૃષિ) ના અંગત સચિવશ્રી, સ્વર્ણિમ સંકુલ-૧, સચિવાલય, ગાંધીનગર.
- માન. રાજ્ય કક્ષાના મંત્રીશ્રી (કૃષિ) ના અંગત સચિવશ્રી, સ્વર્ણિમ સંકુલ-૨, સચિવાલય, ગાંધીનગર.
- અધિક મુખ્ય સચિવશ્રી (કૃષિ) ના રહસ્ય સચિવશ્રી, કૃષિ, ખેડૂત કલ્યાણ અને સહકાર વિભાગ, સચિવાલય, ગાંધીનગર.
- ખેતી નિયામકશ્રી, કૃષિ ભવન, સેક્ટર-૧૦ એ, ગુજરાત રાજ્ય, ગાંધીનગર
- ઉપ મહાલેખાકારશ્રી, રાજકોટ તથા ઉપ મહાલેખાકારશ્રી (ઇએસ-૧) એકાઉન્ટન્ટ જનરલ, અમદાવાદ (ઇ એન્ડ આર એસ ઓડીટ) ગુજરાત ત્રીજો માળ, ઓડીટ ભવન, નવરંગપુરા અમદાવાદ-૩૮૦૦૦૯
- એકાઉન્ટન્ટ જનરલશ્રી (એ એન્ડ ઇ) અમદાવાદ / રાજકોટ
- પંગાર અને હિસાબી અધીકારીશ્રી, અમદાવાદ/ગાંધીનગર.
- જીલ્લા તિજોરી અધીકારીશ્રી, સુરેન્દ્રનગર/છોટાઉદેપુર/વલસાડ
- વહીવટી અધીકારીશ્રી, કૃષિ ભવન, સેક્ટર-૧૦ એ, ગુજરાત રાજ્ય, ગાંધીનગર.
- સેક્શન અધિકારીશ્રી (બજેટ શાખા,ક.૧, ક.૯, અને અ શાખા) કૃષિ, ખેડૂત કલ્યાણ અને સહકાર વિભાગ, સચિવાલય, ગાંધીનગર
- સેક્શન અધિકારીશ્રી (આઇ.ટી. શાખા), કૃષિ, ખેડૂત કલ્યાણ અને સહકાર વિભાગ સદરહુ ઠરાવ વિભાગની વેબસાઇટ પર મુકવા વિનંતી.
- શાખા સીલેક્ટ ફાઇલ-૨૦૨૫

